

13 ta' Novembru, 1952.

Irballef :

L-Onor. Dr. A. Magri, B.Litt., LL.D.

Carmelo Sultana *versus* Nazzarono Ciantar

**Retratt — Cedola ta' Depożitu — Nullità — Simulazzjoni —
Spejjeż Rimborzabili Iir-Retrattarju — Likwidazzjoni —
Art. 1499 u 1504 tal-Kodiċi Ċivili.**

F^o materia ta' retratt, anki f'każi fejn ma jkunx hemm simulazzjoni, ir-regola hi li r-retraent għandu rapporti max-xerrej biss—dejjem in riferenza għat-trasferimnet li jkun ta' lok għall-irkupru—mingħajr ma jitqiesu l-aljenazzjonijiet posterjuri tal-fond; u konseguentement fil-konfront tal-kumpratur biss issir il-likwidazzjoni ta' l-ispejjeż rimborzabili mir-retraent skond il-liġi.

Jekk ir-retrattarju jkun irrilazzja l-fond lil kadd iehor, għax dan ikun eżerċita rkupru fuq il-fond, u dak ir-retratt ikun gie dikjarat mill-Qorti fittizju, u hekk ikunx għax annullati l-effetti tiegħu b'effett retrattiv, il-fatt li r-retrattarju jkun hekk irrilazzja l-fond lil dik it-terza persuna ma jbiddikx il-pożizzjoni ġuridika; għax dak ir-rikazz għandu jitqies bħal kieku ma eżista qatt quddiem ir-retraent.

Għaldaqstant, iċ-cedola li biha r-retraent jintegra d-depożitu billi jid-depożita l-ispejjeż minna rimborzabili skond il-liġi, ma hiż nulla billi tkun saret favur il-kumpratur biss, u mhux favur ukoll ir-retraent l-iehor; uccolju l-kundanna għar-rivendizzjoni, fil-kawża fejn gie dikjarat fittizju r-retratt, tkun saret kontra dak ir-retraent l-iehor.

Il-Qorti, — Rat iċ-ċitazzjoni li biha l-attur talab li, premissi d-dikjarazzjonijiet opportuni u wara li jiġu mogħtija l-provvedimenti meħtieġa, peress illi b'cedola ta' l-irkupru u kontestwali depożitu tat-8 ta' Awissu 1945 (dok. A) l-attur irkupra minn għand il-konvenut il-lok ir-Rabat, Malta, Triq San Katald, numru 27, u ddepożita l-prezz u l-imghax sal-gurnata ta' l-irkupru; u peress illi b'ittra ufficjali tal-20 ta' Settembru 1951 (dok. B) il-konvenut ippretenda li għad baq-għalu jief-u minn għand l-attur £184. 7. 6 għar-raġunijiet imsemnija fl-istess ittra ufficjali, mingħajr ma gieb ebda ricevuta u prova li din is-somma hija dovuta, u dana speċjalment għall-ammonti ta' £28. 17. 6 imħallsa lil Carmelo Ciantar, £27. 4. 6 lil Serafin Buhagiar. £3. 8. 2 lil Frank Micallef.

£22. 8. 0 lil Salvatore Abela, u £23 lil Carmelo Fenech, mentri l-attur ghandu informazzjoni li l-istess somom jirriferrixxu ghal xogħlijiet u spejjeż li, jekk saru, ma sarux mill-kuntratt tax-xiri l-hawn; u peress illi l-ingħax reklamati ta' £43 mhumiex dovuti flief mill-għnata li l-konvenut jiggustifika l-ispiża; peress illi l-attur, bla preġudizzju, iddepożita s-somma reklamata biex jirreintegra d-depożitu skond il-liġi, iżda żamm ir-riżerva biex jagħmel dina l-kawża (dok. C); (1) jiġi likwidat l-ammont li mill-£184. 7. 6 reklamati mill-konvenut fl-ittra uffiċjali tal-20 ta' Settembru 1951 hija realment dovuta mill-attur lill-konvenut skond il-provi u ġustifikazzjonijiet li l-konvenut igħib matul il-kawża tal-partiti reklamati; (2) il-konvenut jiġi kundannat jirrestitwixxi lill-attur is-somma li tirriżulta indebitament preżiża mill-konvenut, u minnu żbankata mir-Registru ta' dina l-Onorabbli Qorti indebitament, bl-ingħax tal-5% fuq dina l-istess somma mid-29 ta' Settembru 1951, għnata tad-depożitu, sal-pagament; bl-ispejjeż;

Omissis;

Ikkunsidrat;

Illi dwar l-eċċezzjoni tan-nullità ta' l-imsemmija ċedola tad-depożitu, jeħtieġ qabel xejn jiġu rikapitolati fil-qosor il-fatti li ppreċedew dina l-kawża;

(a) B'ċedola preżentata quddiem dina l-Qorti fit-8 ta' Awissu 1945 l-attur kien irkupru mill-poter tal-konvenut il-fond deskritt fiċ-ċittazzjoni;

(b) B'kuntratt pubblikat minn Nutar Dr. Carmelo Giuseppe Vella fl-14 ta' Awissu 1945, il-konvenut, bil-pretest li Giuseppe Sammut ried u kellu d-dritt li jirkupra, irrilaxxa l-fond favur l-istess Sammut, u dana, minn naħa tiegħu, ikkostitwixxa ruħu debitur ta' Ciantar fis-somma ta' £980. 3. 10, li filha kienu kompriżi l-ispejjeż erogati minn Ciantar f'dak il-fond, u li l-lum jiffurmaw oġġett ta' dina l-kawża;

(c) B'ċittazzjoni quddiem dina l-Qorti, l-attur, fost hwejjeġ oħra, talab li l-imsemmi trasferiment favur Sammut ikun dikjarat simulat, u kwindi null, u mhux ta' ostakolu għall-eżerċizzju ta' l-irkupru eżerċitat mill-attur;

(d) Dina l-Qorti, bis-sentenza tad-29 ta' Mejju 1951 (li minnha ma jidherx li sar appel), wara li rriteniet li ċ-

ċirkustanzi kienu juru li dak ir-rilaxx kien sar unikament għall-komodu tal-konvenut Ciantar, akkoljiet id-domandi ta' l-attur; u peress li dak il-fin possessur tal-fond kien Sammut, ordnat lil dana Sammut jagħmel hu r-rivendizzjoni favur l-attur;

(e) B'ittra uffiċjali tal-20 ta' Settembru 1951, il-konvenut, waħdu, interpella lill-attur biex jirreintegra d-depożitu magħmul biċ-ċedola ta' rkupru, u jiddepożita s-somma utterjuri ta' £184. 7. 6;

(f) L-attur, b'ċedola tad-29 ta' Settembru 1951, effettwa dak id-depożitu u żamm id-dritt li jikkontesta dak l-ammont — dak li qiegħed jagħmel fil-kawża odjerna;

Illi l-konvenut jippretendi li d-depożitu kellu jsir favur Giuseppe Sammut, bhala dak li gie kundannat għar-rivendizzjoni tal-fond; iżda dina l-pretensjoni mhix aċċettabili, għar-raġunijiet hawn taht miġjuba:—

(1) Għaliex, di regola, anki f'każ fejn ma jkunx hemm simulazzjoni, ir-rétraent għandu rapporti max-xerrej biss, dejjem in riferenza għat-trasferiment li jkun ta lok għar-rkupru, mingħajr ma jitqiesu l-aljenazzjonijiet posterjuri tal-fond (arg. art. 1499 Kodiċi Civili, u l-ġurisprudenza kostanti f'dina l-materja); u konsegwentement, fil-konfront tal-kumpratur biss issir il-likwidazzjoni ta' l-ispejjeż rimborzabili skond il-liġi (arg. art. 1504 Kodiċi Civili);

(2) Għaliex, fil-każ preżenti, ir-rilaxx tal-fond favur Giuseppe Sammut ma biddelex il-pożizzjoni ġuridika tal-konvenut Ciantar, billi, dikjarat fittizju dak it-trasferiment u annullati l-effetti tiegħu bl-imsemmija sentenza, kwalunkwe pretensjoni ta' Sammut spicċat b'effett retroattiv; b'mod li hu għandu jitqies bhala kieku ma eżista qatt quddiem l-attur. Ighid magistralment Butera:— "L'oggetto dell'azione di simulazione consiste nell'accertare l'inesistenza del rapporto apparente nel negozio simulato assoluto, e quindi la ripristinazione automatica della situazione reale delle cose, in antitesi a quella decorativa..... Rimosso il negozio fittizio, sottra in tutta la sua pienezza la realtà della situazione giuridica vera". Aktar "il quddiem l-istess awtur ikompli jghid: "La sentenza che annulla l'atto simulato riveste, come ogni altra sentenza, carattere dichiarativo, e quindi retroattivo, e

perciò opera 'ex tunc', e non 'ex nunc'. U fl-ahhar dak l-awtur jipprevedi l-każ ta' simulazzjoni ta' trasferiment ta' fond, u jikkonkjuri:— "La sentenza..... rende manifesto che l'atto è inesistente, spoglio di ogni valore giuridico, e quindi improduttivo di qualsiasi effetto, siccome quello che 'colorem habens, substantiam vero nullam'. L'immobile è considerato come se mai fosse uscito dal patrimonio dell'alienante" (Simulazione nei Negozi Giuridici, § 115, pag. 371, 372 e 373) ;

Illi xejn ma jiswa li fl-att tar-rilaxx Giuseppe Sammut ikkosti(wixxa ruħu debitur anki fl-ispejjeż li jiffurmaw oġġett tal-kawża odjerna; għaliex dik il-kostituzzjoni ta' dejn, ladarba t-trasferiment tal-fond gie annullat u Sammut tilef il-fond, saret għalih mingħajr kawża, u, jekk anki hallas lil Ciantar, għandu dritt għar-rimborż;

Illi lanqas ma jista' jkollu importanza l-fatt li għar-rivendizzjoni gie kundannat Sammut biss; għaliex il-Qorti evidentement adottat il-kriterju tal-pussess tal-fond kontemplat fl-art. 1491 (1) Kodiċi Civili;

Illi taht dawn iċ-ċirkustanzi kienet regolari ċ-ċedola tad-depożitu meta saret fil-konfront tal-konvenut biss. Diversament, l-attur kien jistultifika ruħu, u kien jiġi jirrikonoxxi lil Sammut, mentri b'sentenza irrevokabili dana Sammut kien gie dikjarat sempliċi pestanom ta' Ciantar;

Illi għall-istess konsiderazzjonijiet fuq miġjuba, għamel sewwa l-attur li ma ħarrekkx lill-imsemmi Giuseppe Sammut;

Għal dawn il-motivi;

Tirrespingi l-eċċezzjoni tan-nullità taċ-ċedola tad-depożitu tad-29 ta' Settembru 1951, kif ukoll l-eċċezzjoni ta' l-irritwalità tal-ġudizzju, opposti mill-konvenut, bl-ispejjeż kontra tiegħu; u tiddifferixxi l-kawża għall-udjenza tal-10 ta' Jannar 1953, biex titkompli fil-meritu.